

(ഡി) 2021 ആഗസ്റ്റ് 4-ന് കാലാവധി അവസാനിക്കുന്ന റാങ്ക് ലിസ്റ്റുകളിൽ നിന്നും പരമാവധി ഒഴിവുകൾ പി.എസ്.സി.-ക്ക് റിപ്പോർട്ട് ചെയ്യുമെന്ന് മുഖ്യമന്ത്രി നിയമസഭയിൽ പ്രഖ്യാപിച്ചിട്ടും ഒഴിവുകൾ മറച്ചുവച്ച ഉദ്യോഗസ്ഥർക്കെതിരെ നടപടി സ്വീകരിക്കുമോ; വിശദാംശം ലഭ്യമാക്കുമോ?

പി.എസ്.സി.-ക്ക് റിപ്പോർട്ട് ചെയ്യേണ്ട ഒഴിവുകൾ കാലവിളംബം കൂടാതെ റിപ്പോർട്ട് ചെയ്തിട്ടുണ്ട്.

നഴ്സിംഗ് ട്യൂട്ടർമാരുടെ ഒഴിവുകൾ സംബന്ധിച്ച്

232 (4957) ഡോ. കെ. ടി. ജലീൽ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നിലവിൽ നഴ്സിംഗ് ട്യൂട്ടർമാരുടെ എത്ര ഒഴിവുകളാണ് ഉള്ളതെന്ന് വ്യക്തമാക്കാമോ ?

സംസ്ഥാനത്ത് നിലവിൽ നഴ്സിംഗ് ട്യൂട്ടർമാരുടെ 8 ഒഴിവുകളുണ്ട്.

(ബി) ഇതിൽ എത്ര ഒഴിവുകളാണ് ബൈട്രാൻസ്ഫർ മുഖേന നിയമിക്കാൻ മാറ്റിവെച്ചിട്ടുള്ളത്; അറിയിക്കാമോ?

ഇതിൽ 4 ഒഴിവുകൾ ബൈട്രാൻസ്ഫർ മുഖേന നിയമിക്കുവാൻ മാറ്റിവെച്ചിട്ടുണ്ട്.

(സി) ഇതിനായി ജീവനക്കാരുടെ സീനിയോറിറ്റി ലിസ്റ്റ് നിലവിലുണ്ടോ; വ്യക്തമാക്കാമോ?

താത്ക്കാലികമായി തസ്തികമാറ്റം നടത്തുന്നതിനായി (provisional bytransfer posting) സീനിയോറിറ്റി ലിസ്റ്റ് നിലവിലുണ്ട്.

(ഡി) ഉണ്ടെങ്കിൽ പ്രസ്തുത ലിസ്റ്റിൽ നിന്ന് മാറ്റിവെച്ച ഒഴിവിലേയ്ക്ക് നിയമനം നടത്താൻ അടിയന്തര നടപടി സ്വീകരിക്കുമോയെന്ന് അറിയിക്കാമോ?

നാളിതുവരെ നഴ്സിംഗ് ട്യൂട്ടർ തസ്തികയിലേയ്ക്ക് തസ്തികമാറ്റം വഴി അനുവദിച്ച താത്ക്കാലിക നിയമനങ്ങൾ ക്രമീകരിക്കുന്നതിനായുള്ള സത്വര നടപടികൾ സ്വീകരിച്ചുവരികയാണ്. ആയത് പൂർത്തിയായതിനുശേഷം തസ്തികമാറ്റം വഴി നഴ്സിംഗ് ട്യൂട്ടർ തസ്തികയിൽ നികത്തേണ്ടതായ ഒഴിവുകൾ നികത്തുന്നതിനുള്ള നടപടി സ്വീകരിക്കുന്നതാണ്.